

మాలతి పుట్టింటిక వచ్చి పదిరోజులై నా కాకుండానే, వనమాలి ఆమె కోసం రావడం అందరికీ బాగానే వుంది కాని, వచ్చినవాడు నాలుగురోజులున్నా ఉండక ముందే భార్యను తీసుకువెళ్తా ననడం ఎవరికీ నచ్చలేదు. మాలతి తల్లి మీనాజి, కూతుర్ని చాటుకు పిలిచి "అంత మాత్రం నచ్చవెప్పలేమా మీ ఆయనకి? వచ్చేవెళ్లో వండగ వస్తూండే, తొలిపండక్కు ఎట్లాగూ మీ రిద్దరూ వచ్చి భోంచేసి బట్టలు కట్టు

కుని వెళ్ళాలాయె; ఇంతలో వెళ్ళడం, రావడం చేసికీ? ఏండక్కు మీ అన్నయ్య వెళ్ళి ఆయన్ని పిలుచుకువస్తే, వండ గయ్యాక యిద్దరూ వెళ్ళురుగాని," అన్నది. మాలతి 'వరే' నంది, కాని వనమాలి ఒప్పుకోలేదు-"నాక్కడ తోచడంలేదంటే నమ్మవే? నీ కిక్కడ బాగానే తోస్తూంది లాగుంది; అందుకే వుంటా, నంటున్నావు." అని నిఘారమాడాండు. మాలతి నిస్సహాయంగా భర్త వెంట బయలుదేరింది.

మాలతి తండ్రి రాజారావు సంతోషించినా, మీమాటికి మాత్రం ఒక్క మండిపోయింది, కూతురి అసమర్థతకు.

మాలతికి వెళ్లయి ఆరునెలలయింది. వనమాలి తోడి సంసారం ఆమెకు చాలా హాయిగానే వున్నా, ఒక్కొక్కసారి తీగ మీద నడక నేర్చుకునే సర్కసు పిల్లలాగ ఫియ్యేది. తండ్రి చెప్పించిన చదువుతో, నూరిపోసిన లోకరీతులతో, జీవిత సత్యాలతో మాలతి ఒకరై పక్కకే కన్యాసహజ మైన హృదయాలాళి శాస్త్రాన్ని కోల్పోయి, మనోదార్ధ్యాన్ని పెంచుకుంది. ఆమె ఆలోచనలూ, ఆవయనూ అందరి ఆడపిల్లల పూహల్లాగా ఆకాశంలో తేలిపోయేవి కావు. పాతిపెట్టిన స్థంభాల్లాగా నిజమైన విగా, నిలిచేవిగా వుండేవి. వనమాలి సంగతి వేరు. ఆడవాళ్లు అనే ఆ అవురూప మైన భావసాకుమార్యం అకనికీ బస్థతో వచ్చిన సంపద. పిల్లగాలికైనా కదిలి పోయే చిగురుటాకుల్లాంటి దతని మనసు. అతనికి గుర్తు నిఃవకముందే తండ్రి గతిం చడం, తల్లికి ఏకైకపుత్రుడు కావడం, రెండు తరాలకు సరిపడా ఆస్తి వుండడం అతన్ని రాటుతేలకుండా చేశాయి. వెళ్ళి చూపులకు వెళ్ళిన వనమాలి కోమలవల్లిక లాంటి మాలతినీ చూసి ముగ్ధుడయ్యాడు.

నవ్వినవ్వని ఆమె పెదవులు వికసితా విక సితమైన గులాబినీ గుర్తు తెస్తే సారవశ్యం పొందాడు. బి. యస్సి. పరీక్ష లయిన వారానికే వెళ్ళయింది మాలతికి. వెంటనే అత్తవారింటికి వెళ్ళింది. వేసవికాలం, మల్లెపూలలో ముంచి లేవ నెత్తాడు భార్యను వనమాలి. అతడు ప్రొద్దునా సాయంత్రం తోటపని స్వయంగా చూసు

కునేవాడు. మాలతి కాస్త క్రొత్త తీరాక ఒకరోజు భర్త తోటలో వుండగా వెళ్ళింది. వనమాలి సంబరంగా ఒక సంవెంగపువ్వు కోసి భార్య కిచ్చాడు. క్రమంగా ప్రతి రోజూ భర్తకు తోటపనిలో సాయం చెయ్యడం అలవాటయింది మాలతికి.

ఒరోజు గాలిపాటుకు మాలతి చీరచెంగు గులాబిముల్లుకు తగులుకున్నది. ఎవరో లాగినట్లు కాగా 'అబ్బా' అన్నది. వనమాలి మురిపెంగా ఆమె కొంగు విడిపిస్తూ, భార్యను నిలువెల్లా పరికిస్తూ! "మాలతీ, సుగాత్రీ," అన్నాడు తన్మయంగా. ప్రొద్దున, సాయంత్రం స్వయంగా పూలు కోసి భార్య కిచ్చేవాడు. "మాలతీ! ఏడు వారాల సొమ్ములు యిప్పులేను కాని, ఏడు వారాల పువ్వు లివ్వాలను నీకు," అనేవాడు, తన తోటలోని రకరకాల పూలను గర్వంగా చూస్తూ. శుక్లపక్షాన ఒకనాటి సంధ్యవేళ వనమాలి తోటలోని అన్ని రకాల పూలు కోసి, భార్య కిచ్చి, 'మాల కట్టిపెట్టుకో' మన్నాడు. మాలతి పూలు కడుతుంటే కన్నార్పకుండా చూస్తూ, "పూలు కట్టడం యింకోరకంగా రాదా నీకు? రోజూ ఇల్లాగే కడతావే?"

మాలతి తెల్లబోయింది. "మీరు మరీనూ, పూలు యింకెట్లా కడతారండీ?"

వనమాలి దిగ్గున లేచి వెళ్ళి, అల్తారా లోంచి ఒక పుస్తకం తీసుకొచ్చాడు. కాసేపు వెదికి ఓపేజీ తీశాడు. అట్టమీద పేరు చూసింది మాలతి. విశ్వనాథవారి ఏకవీర. ఏకవీర రెండుదారాలతో బిగించినదట పూలన్నీ. ఒక దారం లాగితే మాల పెద్దదై అన్నిపూలూ కనపడతాయట. రెండోదారం లాగితే మాల

కుదించుకుని చిన్నపూలన్నీ వెద్దపూల చాటున దాక్కుంటాయట! కనిపించని పూల వాసరకు ఆశ్చర్యం కలగదూ?

మాలతినవ్వి "ఇదంతా నిజమంటారా- కవిచమత్కృతి గాని! ఏమో! యిటు వంటి పూమాల నే నెరుగను. నా దగ్గర వున్న చేతినంచులు మాత్రం యిట్లాగే ఒక దారానికి తెరుచుకుని, ఇంకో దారానికి మూసుకుంటాయి," అన్నది.

ఓ సాయంత్రం వరమాలి మొల్ల పూల కోసుకొచ్చి భార్య కిచ్చాడు. మాలతి మాల కడుతూ "ఇది తెలుగుపువ్వుకాదు, మద్రాసుపువ్వు," అంది మాలతి.

నవమాలి ఒళ్ళు మండి. "బాను, మొల్ల రామాయణం అరవంలో వ్రాసింది!" అన్నాడు. అతని కోపానికి నవ్వు వచ్చింది మాలతికి. "బాను మాలతి! మొల్ల పూలే కుండపుష్పాలు. కుండమాల నాటకం చదివావా నువ్వు? తేలిగ్గా బిడ్డను ఎత్తుకుంటే రోజూ ఒక కుండమాలను కానుకస్తానని గంగానదికి మ్రొక్కుకుండటం నెలలు నిండినసీత. వాల్మీకి, ఆశ్రమంలోని స్త్రీలకు, స్నానాలవేళ పురుషుల కళ్ల బడకుండా వరమిచ్చాడట. ఒకరోజు రాముడు ఆ దారిన ఎస్తుంటే స్నానం చేస్తున్న సీత భర్తను చూసిందట. ముఖం కడుక్కుని మంచినీళ్ళు త్రాగుదామని రాముడు గంగనీళ్ళు దోసీలి వట్టాడట. గంగాతరంగాలు కుండమాలను రాముని దోసీటిలోకి చేర్చాయట. ఆయనకు సీత తనూస్పర్శ గుర్తుకు వచ్చి ఒళ్ళు రుల్లు మందట. కుండమాలను ఆశ్చర్యంగా చూస్తూ, యిట్లా పూలు కట్టడం నా సీతకు తప్ప ఎవరికీ రాదే? యి చెట్లా వచ్చి

దిక్కడకు?' అనుకున్నాడట. భార్యను తల్చుకుని వాపోయాడట. అంతటి దీర్ఘ వియోగంతో కూడ భర్తకు తనమీద అనురాగం అంతరించలేదని తెలుసుకున్న సీత సంతోషాన్ని వూహించుకో!" అన్నాడు వరమాలి.

మాలతి భర్తవంక చూస్తూ అన్నది. "అన్నిటికన్నా విచిత్రం - మీ రింతటి సాహిత్యాభిలాషులూ, సౌందర్యారాధకులూ కావడం, నేను ఫిజిక్సులో డిగ్రీ తీసుకోవడం!" అన్నది.

"బాను, నీకున్న కంతమాదుర్యానికి మీ నాన్నగారు నీకు సంగీతం చెప్పించి వుంటే, లోకానికి నేవ చేసి వుండేవారు! ఐనా ఫిజిక్సుయితే నేం, కెమిస్ట్రీ అయితే నేం, ప్రకృతి సౌందర్యంలో ఆసక్తి కలిగి వుండడానికి ఏమి అడ్డం? ఆ మధ్య సి.వి. రామన్, గులాబిపూల రంగుల గురించి ఒక వెద్ద వ్యాసం వ్రాశారు! అందాన్ని చూడగలగాలే కాని అన్ని పూలూ అందమైనవే! ఎంకీ గరికపూలు మాల కట్టేదట!" అన్నాడు వరమాలి.

పువ్వు తావీలాగ కలసిపోయిన కొడుకు కోడళ్ళను చూసి మురిసిపోయింది వరమాలి తల్లి.

సుఖం, ధనంకన్నా చంచలమైనది. రెండేళ్లు తిరక్కుండానే మాలతి నుడుటి బొట్టు చెరిగిపోయింది. స్నేహితుడు పెళ్ళి కోసం ప్రయాణమైన వరమాలి పెళ్ళిల్లు చేరకుండానే రైలు ప్రమాదంలో మరణించాడు. "మామిడిచెట్టు - మాధవీలత" చందమైంది మాలతి బ్రతుకు. వరమాలి తల్లి, మీనాక్షిలో "కొడుకు పోయినా కోడలు నాకు బరువుకాదు. కాని ఒకరి

అబ్బా జోజనాడలో నూటనిమిది డిగ్రీల  
 ఆవిసకర్తొక సారిలా పట్టావే.....



కెదురుగా ఒకరం కూర్చుని ఏడవడం కన్నా చేసేది ఏముంది? తీసుకువెళ్ళండి. మళ్ళీ చదివిస్తారో, మళ్ళీ పెళ్ళి చేస్తారో మీయిష్టం! ఎక్కడైనా అది సుఖంగా వుంటే చాలు," అన్నది.

మాలతి పుట్టింటికి వచ్చి ఆరునెలలై నా దుఃఖంనుంచి నేరుకోలేదు. మాలతి అన్న ప్రకాశానికి చెల్లెలి దుఃఖం భరించ రానిదిగా తయారైంది. పక్కై క పుత్రిక వైధవ్యం అనహనమయిపోయింది మీనాక్షికి. ఎన్నడూ భర్తమాటకు బదు లాడని మనిషి చీటికి మాటికి భర్తమీద విసుక్కుని కోపం చల్లార్చుకోడం మొదలుపెట్టింది. రాత్రిళ్ళు రెండు గంటలదాకా చదివే కూతుర్ని, అందుకు ప్రోత్సహించే భర్తనూ చూచి "అడవిల్లలు ఆడతూ పాడుతూ చదివితే చాలదుటండీ? క్లాసు రాకపోతే

కొంప అంటుకునే చేముంది?" అనేది.

రాజారావు "ఎట్లాగూ చదువుతున్నది కనుక ఆ డిగ్రీకాస్తా గట్టిగానేవుండడంమంచిది. ఏరోజు ఎట్లా వస్తుందో ఎవరికీ తెలుసు? మాలక్ష్మను చూడ మీచెల్లెల్ని చూడు. మన పిల్ల కటువంటి కష్టాలు రాకూడదు," అనే వాడు. రాజారావు అక్క జాలవితంతువు; జీవితమంతా రాజారావు వెద్దన్న యింట్లో వంట చేస్తూనే గడిపింది. మీనాక్షి మరది ప్రతాగివచ్చి భార్యను కొడుతుంటే, ఆ యిల్లాలు వడలేక పిల్లలతోనహా వెళ్ళి పుట్టింట్లో స్థిరపడిపోయింది. "చిన్నప్పటి నుంచీ మీ మనసులో, మాటలో మీ అక్క గతి మెదలి మెదలి నా బిడ్డకు అదేగతి పట్టింది. అంతా మీ నోటిచలవే!" అని పోట్లాడేది మీనాక్షి భర్తతో. రాజారావు కూతుర్ని జీవించడానికి తయారు

చెయ్యకుండా, జీవితాన్ని ఎదుర్కో-  
 శానికి తయారు చేశాడు. చివరకు  
 పూర్తిగా ఓడిపోయాడు. పదేళ్ళు తండ్రి  
 యిచ్చిన శిక్షణ అంతా రెండేళ్ళ భర్త  
 సాహచర్యభాగాన, నామరూపాలు  
 లేకుండా పోయింది. అడవిల్లెలకోసం  
 డబ్బేకాదు, బుద్ధి ఖర్చుపెట్టడం కూడ  
 దండగే! కూతుర్ని యం. యస్సి. చదవ  
 మంటే, చదవనని ఫిష్పించుకు కూర్చుంది.  
 తండ్రి నయానా. భయానా చెప్పినా  
 వినలేదు. రాజారావు కళ్ళనీళ్ళు తిరగ్గా  
 భార్యతో "చచ్చిన పాముని మీనా!  
 ఎందుకింకా నన్ను కొడతావు?"  
 అన్నాడు.

మాలతిఅన్న ప్రకాశం, చెల్లెల్ని  
 బుజ్జగించగా, బుజ్జగించగా ఒకనాడు,  
 "అన్నయ్యా! మనింటిప్రక్క భాళీస్థలానికి  
 కాస్త చుట్టూ ముళ్ళతీగ వేసేయిద్దామా?  
 నాకు మల్లెతోట వేసుకోవాలనుంది,"  
 అన్నది. ప్రకాశం ఆకర్షణంగా హాయిగా  
 యం. యస్సి. చదవకండా మల్లెతోట  
 ఏమిటమ్మా?" అన్నాడు.

మాలతి కళ్ళనీళ్ళు ఆపుకుంటూ  
 "అన్నయ్యా! నన్ను నాన్న. వారికి  
 కాళ్ళు కడిగి కన్యాదానం చేశారు!  
 యింకేమి హక్కుంది మీకు నామీద?  
 యం. యస్సి. చదివితే పుట్టింటికి విశ్వాస  
 పాత్రురాల నవుతాను. మల్లెతోటపంచితే  
 నాభర్తకి 'లాయల్టీ' చూపినదాన్నపు  
 తాను," అంది. ప్రకాశం తనచెల్లెలు  
 యింత గాఢంగా భర్తను ప్రేమించినదని  
 పూహించలేదు. ఎట్లయినా ఆమె మనసు  
 కాస్త బాగుండడమే కావలసినదని మల్లె  
 తోట వెయ్యడానికి ఏర్పాట్లు చేశాడు.

చెల్లెల్ని వెంటపెట్టుకుని నర్సరీలన్నీ తిరిగి,  
 రకరకాల మల్లెలు, జాజులు, పారిజాతాలు  
 తీసుకువచ్చి నాటించాడుతోటలో. రోజూ  
 రెండుపూటలా తోటపని స్వయంగా  
 చూడ్డంతో మాలతికి ఆకలై మామూలుగా  
 భోంచెయ్యడం మొదలుపెట్టింది. మీనాఊ  
 కిదే పదివేలనిపించింది. ఆరునెలలయ్యే  
 ప్పటికి ఒక బొడ్డుమల్లెఅంటు మొగ్గ  
 తొడిగింది. మాలతికి పట్టరాని సంతోషం  
 కలిగింది. మొగ్గ పెద్దదవుతుంటే రోజుకు  
 పదిసార్లయినా వెళ్ళిచూసేది, తనగదిలోకి  
 వెళ్ళి వనమాలి ఫోటోముందు నిలబడి,  
 "యింకా వారంరోజులాగు, ఇంకా  
 నాలుగురోజులాగు, ఇంకొక్క రోజుగు,  
 నా మొదటి మల్లెను నీకు చూపిస్తా,  
 నీకీస్తా,"నన్నది వేరేధ్యాస లేకుండా.అస్త  
 మానంతోటచుట్టూ తిరిగే కూతుర్ని చూచి  
 "రెండేళ్ళ కాపరానికి ఒకనలునైనా కలిగి  
 వుంటే. యింతపిచ్చన బడేదికాదు," అను  
 కునేది మీనాఊ కళ్ళు తుడుచుకుంటూ.

ఒకసారి ప్రకాశం ఏదో పనిమీద ఢిల్లీ  
 వెళ్ళినస్తూ ఒక మల్లెఅంటు తెచ్చిచ్చాడు  
 చెల్లెలికి. దాని ఆకులు క్రోటన్ ఆకుల్లాగా  
 సైనపచ్చగా అడుగున ఎర్రగా వున్నాయి.  
 పేరు 'నక్షత్రమల్లె' అని చెప్పాడు.  
 తొట్టిలో నాటింది మాలతి. వారం రోజు  
 లకే ఆకులన్నీ రాలిపోవడం, క్రొత్తచిగురు  
 రాకపోవడం చూచి బెంగపడింది మాలతి.  
 ప్రకాశం ఎగ్రికల్చరల్ కాలేజీలోని పేదాల  
 జిస్తుకు చూపించాడు మల్లె మొక్కను.  
 ఆయన పరిక్ష చేసి "దీనికి జబ్బేమీలేదు.  
 మీరు తొట్టిలో పోసినమట్టి దానికి సరిప  
 డదులా గుంది. యీ జాతిమల్లెకు ఏరకం  
 మట్టి కావాలో హార్టికల్చరిస్టు నడగండి,

చెప్తారు," అన్నాడు. ఆ సాయంత్రం హార్టికల్చరు ప్రొఫెసరు డాక్టర్ మురారిని యింటికి తీసుకువచ్చి చూపించాడు, ఆ తోట చూసి ఆయన "కమర్షియల్ పెంపకమా?" అనడిగాడు. ప్రకాశం ఒంటరిగా మురారికి చెల్లెలి దీనగాధ వినిపించాడు.

మురారి శ్రద్ధవలన నక్షత్రమల్లె చిగురు లేసింది. మాలతి సంతోషంగా "మాస్టారూ, మీ మేలు మర్చిపోలేను," అంది. మురారి ఆశ్చర్యంగా "ఏమిటమ్మా అంత సీరియస్ గా తీసుకుంటావు, పోనీ ఆ అంటు చచ్చిపోయిందే అనుకో! దానికి బెంగవడ్డం దేనికి?" అన్నాడు.

"అట్లా అనకండి మాస్టారూ! నేను బ్రతి కుండగా ఈ తోటలో ఒక్క మల్లెమొక్క గూడ చావగూడదు," అంది మాలతి.

ఆ యింటి స్నేహితు డయ్యారు మురారి. తరచు వచ్చి తోట చూసివెళ్లే వాడు. మాలతికి మల్లె అంటు తొక్కడం, గ్రాఫ్టు (grafting) చెయ్యడం నేర్పాడు. నక్షత్రమల్లె పూసింది. కాని రోజు నాలుగు పూలకంటే ఎక్కువ పూనేడి కాదు. మురారి ఆలోచించి సమృద్ధిగా పూనే తీగమల్లెను, నక్షత్రమల్లెను కలిపి గ్రాఫ్టు చేశాడు. క్రొత్త అంటు పూతకు వచ్చి, ఆకు కనపడకుండా పూలు పూసింది. మాలతి పొంగిపోయింది. "దీనికి ఏం పేరు పెడదాం మాస్టారూ?" అనడిగింది.

మురారి 'అడుగు మల్లె' అన్నాడు.

మాలతికా పేరునచ్చలేదు. "అదేం పేరు" అన్నది.

"ఔనమ్మా! అడుగుకు మించి ఎదగ కుండా పూలు పూనేమల్లెమరి" అన్నాడు. ఒకనాడు మురారి రెండు మల్లెజాతులను

క్రాస్ చెయ్యడం చూసిన మాలతి అతడు వెళ్ళిన తర్వాత మరి రెండు జాతులు తను క్రాస్ చేసి, మర్నాడు మురారి రాగానే ఆ సంగతి చెప్పింది. మురారి నవ్వి, "నువ్వు చేసింది దండగ పని!" అన్నాడు.

"అదేమిటి మాస్టారూ?" అంది మాలతి.

"ఔను మాలతీ! మల్లెలో నాలు గయిదు రికార్డో తప్ప గింజ పట్టదు. గింజపట్టని జాతుల్ని నువ్వు క్రాస్ చేసి ఏమి లాభం? నువ్వు గ్రాఫ్టు చెయ్యడం బాగా నేర్చుకో" అన్నాడు. మాలతి కష్ట పడి చేసిన ప్రయోగాల్లో ఒక్కటి మాత్రం ఫలించింది. జాతిపువ్వు, మొల్లపువ్వు కలిపి చేసిన చెట్టు బ్రతికి మొగ్గ తొడిగింది. జాతి కన్నా చిన్నపువ్వు, మొల్లకన్నా పెద్ద పువ్వు. రెండు పరిమకాలు జోడించుకుని పువ్వు పూసింది. ఆ అంటుకు మాలతి "వనప్రియ" అని పేరు పెట్టింది. మురారి కళ్ళు చెమ్మిగిల్లాయి. "యిత గాఢమైన అనురాగాన్ని పొందగల్గిన నీ భర్త ఎంత అదృష్టవంతుడో, అంతటి అనురాగాన్ని అనుభవించలేకపోయినందుకు అంతటి దురదృష్టవంతుడు?" అన్నాడు. మాలతి గాలి తాకిన అతలాగా కదిలిపోయింది. "మాస్టారూ! ఒకనిజం చెప్తాను మీకు- కన్ ఫెషన్ అనుకోండి. నా భర్త నన్ను ప్రేమించారు; ఆరాధించారు. ఆయన వున్నపుడు నేను చూపింది కేవలం కృత జ్ఞత. పెళ్ళయినపుడు నా మనసు రాయి కన్నా ఖిన్నమైనది కాదు. లోకంలో దాంపత్యమే నిజం. అందులో స్నేహ సాహారాలు సహజం. కాని ప్రేమ చాల అరుదైన దనుకున్నాను. ఒక్కోసారి

ఆయన నాకోసం పడే ఆరాటం, నాకు అర్థం లేనిదిగా, విసుగ్గా అనిపించేది. కాని ఆయన కళ్ళలోని ఆరాధన, వేడుకలు చూస్తే కలతా, జాతీ పొంగివచ్చేవి నాకు. నా కిష్టంలేని ఎన్నోపనులు నోరు మూసుకుని చేసేదాన్ని ఆయన సంతృప్తికోసం! ఆయన నిద్ర బోయేటప్పుడు నామీద నాకు అసహ్యం కలిగేది - 'ఎందుకింత బానిసగా తయారవుతున్నా నని!' మళ్ళీ తెల్లవారి లేస్తే వారి కళ్ళు నన్నూ, నా మనసునూ జయించేవి. క్రమంగా వారి సాహచర్యంలో నా హృదయం కరిగిపోయింది. నాకు ప్రేమించడం అంటే ఏమిటో తెలిసవచ్చింది. ప్రేమ పొందడం కన్నా ప్రేమించడం ఎంత బాగుంటుందో తెలిసింది. సరిగ్గా ఆ తరుణంలోనే వారు నాకు లేకుండా పోయారు. కరిగిన నా హృదయం మళ్ళీ ఘనీభవించలేదు. బ్రతికుండగా ప్రేమించలేకపోవడం నా దురదృష్టమో, వారి దురదృష్టమో నాకు తెలియదు పాపపరిహారంగా నా కేషజీవి తాన్ని వారి స్మృతితోనే నింపుకోవాలనకున్నాను" అన్నది ఏమిస్తు. పాతికేళ్ళన్నా నిండని మాలతి వైధవ్య దుఃఖం మురారి మనసును కిలచివేసింది.

ఒకనాడు మురారి వచ్చి అంగంపై నా మాలతి గదిలోంచి వైటకు రాలేడు. ప్రకాశం చెల్లెల్ని పలుసార్లు పిలిచాడు. ఆమె రాలేదు. ఆశ్చర్యంగా మురారిని వెంటపెట్టుకుని "రండి చూద్దాం. ఏం తపస్సు చేస్తోందో," అని వెళ్ళి చెల్లెలి గది తలుపులు దబదబా బాదాడు. కాసేపటికి మాలతి తలుపు తీసింది. ప్రకాశం, మురారి, మ్రాన్నడిపోయారు. మాలతి మాట్లాడ

కుండా గదిలోకి వెళ్ళిపోయింది. సరిగంచు పట్టుచీర కట్టుకుంది. జడలో మల్లెపూలు పెట్టుకుంది. నుదుట బొట్టు పెట్టుకుంది. ప్రకాశం నెమ్మదిగా తలుపులు చేరవేసి వెళ్ళిపోయాడు. మురారి మళ్ళీ నాలుగో రోజు వచ్చాడు. మాలతితో, టోటలోకి వెళ్లాడు. కాని ఆమెతో సహజంగా మాట్లాడలేకపోయాడు. మాలతి నవ్వుతూ "మాస్టారూ! ఏమి టూల్స్ చిస్తున్నారు? మొన్నటి నావేషం గురించా?" అంది.

మురారి వింతగా చూచా డామె వంక. బదులు చెప్పలేదు. "మాస్టారూ! ఆరోజు మావారి పుట్టినరోజు. వారి కిష్టమైనట్లు అలంకరించుకుని, వారి ఫోటోకు ఒకమల్లెదండ వెయ్యడంకన్నా నేను వారి కేమిస్వగలను చెప్పండి? ఆరోజు కట్టుకున్న నెమలికరంగు చీరంటే వారికి యిష్టం. అది కట్టుకున్నరోజు 'మాలతి, మయూరీ' అని పిలిచేవారు ముద్దుగా. వారి పుట్టినరోజున ఏడుస్తూ ఎట్లా కూర్చోను? ఎప్పుడైనా నాకళ్ళ నీళ్ళు తిరిగితే వారికి బోలెడంత కోపం వచ్చేది, చిరాకు పడిపోయేవారు! నిజం, ఆరోజంతా నేను ఏడవలేదు. నవ్వుతూ వారి ఫోటోముందు కూర్చుండిపోయాను" అన్నది మాలతి.

మాలతికి మురారి దగ్గర గతించి పోయిన అనుభవాలు బిగ్గరగా గుర్తుకు తెచ్చుకోవడం అలవాటయింది. "అస్తమానంచన్న విలుస్తుండేవానిమాస్టారూ! ఒకసారి 'ఎందుకండి అట్లా విసుగులేకుండా ఎప్పుడూ పిలుస్తూవే వుంటారని' విసుక్కున్నాను. దానికి 'ఏం పిలిస్తే? నాకు సువ్వంటే యిష్టం, నీ పేరంటే యిష్టం!"

"నేను నిన్ను పెళ్లి చేసుకోడానికోషరతు వంటగది ఏక కండిషన్ చేయించాలి!"



నా మీద దయదలచి మీ అమ్మా నాన్నా నీకు చాలమంది తెలుగువాళ్ల లాగ ధన లక్ష్మి, గజలక్ష్మి, వెంకటలక్ష్మి అని పేరు పెట్టలేదు. నీ పేరు ఎంత బాగుంది? కాళిదాసుక్కూడ యిష్టం మాలతీ పుష్పాలంటే! ఆయన నాయికలు లోద్రపుష్పాల పుష్పాడిని చెక్కెళ్ళ కద్దుకునేవారట. కిదంబపుష్పాలు, మాలతి మొగ్గలు తల్లో ధరించేవారట. కర్ణాభరణాలుగా ధరించిన శిరీషపుష్పాల కేసరాలు ఆ ముద్దరాళ్ల చెక్కెళ్ళను తాకుతుండేవట. చేత్తో తామర పువ్వు పుచ్చుకుని ఒయ్యారంగా నడిచేవారట. మాలతీ! ఋతుసంహారం చదివావా నువ్వు? ఎన్నిరకాల చెట్లు-ఎన్ని పుష్పాలు-ఎన్ని పరిమళాలు? మన చేకంలోని ప్రకృతిసౌందర్యాన్ని తా దోచుకుని కావ్యాలు వ్రాశా దాయన, అన్నారు.

వారికి ఊళ్ళు తిరగడం అంటే సరదా! ఎన్ని ఊళ్ళు తిరిగామో లెక్కలేదు. చూసిన ఒక్కొక్క పూళ్ళోనూ గుర్తుకు ఒక చీరో, గాజులో, ఆఖరికి చెప్పాలై నా కొనేవారు నాకు. ఓనాడు. తొమ్మిది గజాల పూనాచీర కచ్చ పోసి కట్టుకో మన్నారు. కట్టుకుని వస్తే, రాళ్లకమ్మలు తీసి ముత్యాలకమ్మలు పెట్టుకోమన్నారు. ఇంకో రోజు అడ్డచారల ధాకా చీర బెంగాలి కట్టు కట్టమన్నారు. కాళ్లకు పారాణి పెట్టుకుని క్రొత్తచీర కట్టు కున్నాను-మురిపెంగా చూస్తూ, బల్లమీ దున్న తాకాలగుత్తి తీసి నా చెంగుకు ముడివేశారు. ఇంకోరోజు తిరువనంత పురంలో కొన్న సరిగంచు పంచె వల్లె వాటు వేసుకున్నాను. జడ విప్పి జారు ముడి వేసుకో అన్నారు. నా తల్లోకి


పూలు వారే కోసిచ్చేవారు మాస్టారూ ! ఒకరోజు గులాబులు, ఇంకోరోజు సంపెంగలు, ఇంకోరోజు మొగలిరేకులు, మరునాడు పొగడపూలు, సాయంత్రాలు మాత్రం మల్లెలూ, జాజలేయిచ్చేవారు. ఒకరోజు సాయంత్రం జుట్టు దువ్వీ క్రొత్తిరకంగా ముడి వేసుకుని ఒక ప్రక్కగా కటక్ ఫిల్మిగ్రి పని చేసిన వెండి తామర పువ్వు గుచ్చుకుని తోటలోకి వెళ్ళాను. వారు నన్ను చూచి వెండి పువ్వు తీసేసి అక్కడ ఒకేఒక పెద్ద మల్లెపువ్వు పెట్టారు. నేను చిన్నపుచ్చుకున్నానేమో నని నా కళ్ళల్లోకి చూస్తూ, 'మగువ తల్లోని మల్లె పువ్వును శిఖరాగ్రాన చంద్రోదయంతో పోలుస్తూ డొక కవి' అన్నారు. వారికి రసగుల్లా అంటే మహాజ్ఞప్తం మాస్టారూ! అందుకని తరచు చేస్తుండేదాన్ని. ఒకరోజు నేను వంటింట్లో వుండగా వచ్చా రాయన. విరిగిన పాలు మూట కడుతుండగా చూశారు. 'అదేమిటి, పాలు అన్నీ విరిగి పోయాయా' అనడిగారు. 'విరగలేదు, నేనే విరిచాను. పాలు విరగ్గొట్టకుండా రసగుల్లా లెట్లా వస్తయి?' అన్నాను. ఆయన బాధగా 'అమ్మతంలాంటి పాలు విరగ్గొట్టి చేస్తారా రసగుల్లాలు? అవెంత రుచిగా వున్నాసరే, యివ. చేసు తినను' అన్నారు. చూడండి మాస్టారూ! మాయింట్లో వాళ్ళకూడా చెప్పని సంగతులన్నీ మీకు చెప్పన్నా. నేను వెకిలి దాన్ననీ, సిగ్గులేచిదాన్ననీ ఆసుకోరు గదా?" అనడిగింది మాలతి.

కాస్త ఆశ్చర్యంగా "సరేగాని మాలతి! నాతోమాత్రం ఎందుకు చెప్పాలనిపించింది నీకు?" అన్నాడు, మురారి.

నప్పుతూ, "నేను నిజం చెప్తే మీ రేమీ అనుకోరుగదా! యీకబుర్లే మా అమ్మకు చెప్పానునుకోండి-మాఅమ్మ సంతోషించదు. ఏడుస్తుంది. ఆ స ర దా లు యీరోజు లేకుండా పోయినవన్నీ విచారమే ఆమె అనుభవించగలదు; గాని, ఆరోజుల్లోని అందాన్ని, ఆనందాన్ని గుర్తించి సంతోషించలేదు. మీరు నాకు పరాయివారు కనుక యీ విషయాల్లో మీకు విషాదం తోచ దనుకున్నాను," అన్నది, దిగులు ముఖం పెట్టి మాలతి.

"మీరు పరాయివారు" అని ముఖం యెడట చెప్పగలిగిన ఆమె మనశ్శుద్ధికి మురారి సంతోషించాడు. భర్తతో గడిపిన అనుభవాలు యితరులతో చెప్పుకుంటే ఆమెకు అవే అనుభవించిన ట్లుండేమోనని భావించాడు.

మురారి సలహాలతో అభివృద్ధి చెందిన మల్లెతోట ఊరంతా ప్రసిద్ధమయి పోయింది. పూర్వం మురారికి ఫల జాతుల్లోనే తప్ప పూలమొక్కల్లో అట్టే ఆసక్తిలేదు. మాలతికోసం పడిన శ్రమలో అతడు మల్లెజాతిగురించి చాలా చదివాడు; చాలా ప్రయోగాలు చేశాడు; చాలా నేర్చుకున్నాడు. ఒకనాడు అర్ధరాత్రి ఆకస్మికంగా ఒక ఆలోచన వచ్చిందతనికి. ఆ తర్వాత ఆరునెలలు కష్టపడి "మల్లెలు-జాజులు" అని ఒకపుస్తకం వ్రాశాడు. అచ్చయింది. తొలివలుకులో "ఆపుస్తకం వ్రాయాలన్న ఉత్సాహం, మాలతి ప్రోత్సాహంవల్ల కలిగిన"దని వ్రాశాడు. అది మొదలైంది చెడ్డరోజులకు. యూనివర్సిటీలో విద్యార్థులు, తోటి అధ్యాపకులు, క్రమంగా ఊళ్ళోవాళ్ళు గుస



నేను చెప్పవలసినవాణ్ణి కాదు. నా చెల్లెల్ని బ్రతు ఎంతటి దీనమైందో మీకు తెల్సు. దాన్నిట్లా నలుగురిలో నవ్వులపాలుచెయ్యడం భావ్యమా? పెద్దవారు మీరు, మీ కూతురికి పుండదగ్గవయస్సు దానికీ! మీ కీ చాపల్యమెలా కలిగింది?" అన్నాడు.

గుసలు, వ్యంగ్యోక్తులు, నవ్వుకోడాలు మొదలుపెట్టారు. "వీరజాజుల అందం వివేకం సహవాసంలో తెలిసిందట సావరి!" అన్నా రంతా. మురారి భార్య నానా ఏడ్చు పడ్డి 'మీ రింక వాళ్ళింటి కెళ్ళి ఆ పిల్లను చూస్తే నేను సూతిలో దూకుతాను,' అన్నది. వారం

తిరక్కుండా ప్రకాశం మురారిదగ్గరకెళ్ళి "ఇంత పెద్దవారు మీరు. మీకు లోకరీతులు

ప్రకాశాన్ని చూస్తే అసహ్యమేసింది. "ప్రకాశం! నాలుగు రోజులక్రిందట నా భార్య నాలో యీ విషయమై పోట్లాడింది. ఆట్టే చనువుకోనిది అడవి అని సరిపెట్టుకున్నాను. నువ్వీలా మాట్లాడం వింతగావుంది నాకు. మాలితి నా జీవితంలోకి రాకపోతే నాకు మల్లెలఅందం, జాజుల పరిమిళం నిజంగానే తెలిసేవిశావు. ఆమాట వ్రూయడం ఆమెకు నాకృతజ్ఞత చెప్పకోవడంగా భావించాను. నిజంగా నాలో చాపల్యమే వుంటే, అట్లా వ్రూయగలిగే సాహసం నాకుండేదికాదు. భయపడకు, మీ యింటి చాయలకు రానులే యింక," అన్నాడు మురారి.

పదిరోజులుగా మురారి రాకపోడంతో

మాలతికి తోవలేదు, క్రొత్తగా చేసిన గ్రాఫ్టు మురారికి చూపించాలనుకుంది, విరజాణికి ఏదో పురుగుపట్టి ప్రతిమొగ్గా వంక తిరిగి పోతున్నది. బెంగపడ్డది మాలతి. అన్న దగ్గరకు వెళ్ళి "మాస్టారు రొచ్చి చాలరోజులయిందన్నయ్యా, వెళ్ళి పిల్లకు వస్తావా?" అంది.

చిరాకుతో "మాలతి బుద్ధి వుందా నీకు? మాస్టారు రాకపోతే మల్లెతోట వుండదా? వుండకపోతే నాశనం గానీయి! ఊరువారంతా నవ్వుతున్నారు అయినీ. మనల్ని చూసి. ఆయనతో నువ్వు ఆంతు చనువుగా ఎందు కుండాల్సివచ్చింది? మాస్టారు రింక మనింటికి రారు. రాకూడదని ఆయన భార్య ఆంతు వెట్టేందట. నేనుకూడా చెప్పాను - యిహా మనింటికి రావద్దని," అన్నాడు ప్రకాశం.

ప్రకాశానికి అనుకోకుండా ఒక రోజు చూచిన మాలతి తిలక-పుష్పధారణ గుర్తుకు వచ్చింది. చెల్లెలు మళ్ళీ సుమంగళి అయితే సంతోషించగల ప్రకాశం, ఆ ప్రేరణ మురారి స్నేహంవల్ల కలిగించేమోనని చిరాకుపడ్డాడు. మబ్బులేని పిడుగుకు తట్టుకోలేకపోయింది మాలతి. గదిలోకి వెళ్ళి తలుపు మూసుకుంది. భక్త ఘోటో ముందు కూర్చుని ఏడ్చింది. "చూడు వనా! నువ్వు లేని అలుసు చూసుకుని మసిపూస్తున్నది నాకు లోకం! మల్లెపువ్వులో మధువే కాని విష ముంటుందా వనా? నే నేం చెయ్యను? నువ్వు నాకు దక్కలేదు. నీ

స్మృతిగా నిలుపుకున్న మల్లెతోటకూడ నాకు దక్కదా? రోజూ నిన్నంకరించే యీ మల్లెల పరిమళంలో మార్పు తోచిందా ప్రభూ! నే నేం చెయ్యాలి చెప్పి?" అని ఏడుస్తూ సొమ్మసిలిపోయింది.

మరునాడు తెల్లవారి కాఫీకి రాలేదు మాలతి. మీనాక్షి కూతురి గదిలోకి వెళ్ళి కెవ్వున కేక వేసింది. రాజారావు, ప్రకాశం పరిగెత్తారు మాలతి గదిలోకి. మీనాక్షి మాలతిమీద పడి ఏడుస్తోంది. మాలతి మంచం ప్రక్కనే టీపాయ్ మీద ఉత్తరం కనపడింది. ప్రకాశం చేతులు వణుకుతుంటే విప్పి చదివాడు.


'అన్నా!

చెప్పకూడని తప్పు చేశావు. నన్నే అనుమానించావు. యింకేమీ చేసినా నిన్ను ఊమించగలిగేదాన్ని!

మల్లెతోట, మీ బావకు ప్రతిరూపం నాకు! అది కళలు తరిగి నశించి నేను బ్రతికుండి చూడలేను. నేను పోతే మీరంతా ఏమవుతారు. మల్లెతోట పోతే నేను ఏడుస్తాను. నాకు స్వార్థం వాచ్చు.

మనం మనుష్యులం బ్రతికున్న వాళ్ళను సంతోష పెట్టడానికి సాధారణంగా కష్టపడం. పోయినవాళ్ళ ఆత్మశాంతికోసం ఏమైనా చేస్తాం. నేను పోతున్నాను కదా! నా ప్రీయసోదరుడివిగా నా కోరిక తీరుస్తావా? మల్లెతోట నాశనం కాకుండా మాస్టారికి అప్పగించు-మాస్టారు మనింటికి

కొరలు  
కెరం  
ఎక్కువయిందో?



రావడానికి అడ్డు తీరిందిగా! అమ్మను, నాన్నను ఓదార్చు.

నీ  
సోదరి, మాలతి

ప్రకాశం పిచ్చివాడే ఆ యాడు. నెల్లాళ్ళ తర్వాత ప్రకాశం మురారికి జాబు వ్రాశాడు. మల్లెతోటను అతని "ఎక్స్‌పరిమెంటల్ గార్డెన్"గా చేసుకోమని బ్రిటిషులు తూ వ్రాశాడు. మాలతి ఆఖరి జాబుకూడ ఇతపరిచి పంపాడు. స్వయంగా వెళ్ళి మురారిని చూడడానికి

ముఖం చెల్లలే ద్రతనికి. ప్రకాశం వుత్తరాన్ని వెనక్కి త్రిప్పి జవాబు వ్రాసి పంపాడు మురారి.

'ప్రకాశం,

మా అమ్మా, నాన్నా పోయి చాలా వళ్ళయింది. తద్దినాలు పెట్టడంలో నాకు సమ్మకంలేదు, పెట్టే అలవాటు లేదు.

నీ

మురారి'

మాలతి సంవత్సరీకం వచ్చేటప్పటికి మల్లెతోట సగానికి వైగా ఎండిపోయింది.